

## والٹن کیمپ: تحریک پاکستان کا ایک باب<sup>☆</sup>

چودھری محمد احمد خان

پاکستان میں جماعت اسلامی کا پہلا اجتماع کارکنان ۱۰ ستمبر ۱۹۷۴ء کو سو ہن لحل کالج لاہور (موجودہ مدرسہ البتات) میں منعقد ہوا۔ حاضرین کی تعداد ۱۵۰ کے قریب تھی۔ اس اجتماع میں تقسیم ملک کے وقت سفا کانہ طرزِ محل اور انسانیت کی تذمیل و تحقیر کے شرم ناک اور افسوس ناک اقدامات پر شدید اضطراب کا اظہار کیا گیا اور طے ہوا کہ اس عظیم مصیبت میں جس میں ہم سب مبتلا ہیں، انسانی خدمت کو اوقلین اہمیت دی جائے۔ چنانچہ محترم امیر جماعت اور قیم جماعت نے اوقلین اہمیت کے کاموں میں مہاجر کیمپ میں کام لاہور شہر کی صفائی اور اصلاحی وطی خدمات کو شامل کیا۔

لاہور شہر میں مسلمانوں کی آبادی زیادہ تھی، لیکن اس آبادی کا ۸۰ فی صد حصہ مزدور پیشہ تھا۔ تمام تجارتی مراکز ہندوؤں کے ہاتھ میں تھے۔ اکبری منڈی، چوک رنگ محل، سوها بازار، صرافہ بازار اور اندرون شاہ عالمی دروازہ جلا دیے گئے تھے یا سمار ہو گئے تھے۔ اس لیے ان مقامات پر بہت زیادہ کام کرتا پڑا۔ باقی شہر میں اہم مقامات پر خدمات سرانجام دی گئیں۔

☆ تحریک پاکستان کے تسلیل کا ایک اہم حوالہ والٹن کیمپ لاہور ہے۔ محترم چودھری محمد احمد خان سابق ناظم استقبالیہ منصورہ کی یہ تحریر ماہنامہ آئین کی اشاعت خاص نمبر ۳، بہ سلسلہ جماعت اسلامی کے ۵۰ سال میں شائع ہوئی تھی۔ یہ جہاں والٹن کیمپ کی رواداد ہے، وہاں سید مودودیؒ کی اہلی پاکستان سے اہلی اور کمپ میں خطبہ عید تحریک پاکستان کے مقاصد، اس وقت ملک کو درپیش سائل ہندوؤں اور سکھوں کے مسلمانوں پر مظلوم، حکمرانوں کے روئے اور اخلاقی صورت حال پر تبرہ بھی ہے۔ تحریر کچھ اختصار کے ساتھ پیش ہے۔ (ادارہ)

مہاجر کیمپوں میں جماعت اسلامی کی طرف سے یہ کام کن جذبات کے ساتھ کیا جا رہا تھا اور اپنی ساری تنظیمی طاقت کے ساتھ یہ کام کرتے ہوئے تحریک اسلامی کی قیادت اور اس کے کارکنوں کے پیش نظر کیا تھا اسے بھنخے کے لیے آج بھی اس اپیل کا مطالعہ کیا جاسکتا ہے جو محترم امیر جماعت اسلامی مولانا سید ابوالا علی مودودی نے اس موقع پر جاری کی۔

### سید مودودی کی اہل پاکستان سے اپیل

”مشرقی پنجاب اور دہلی سے لاکھوں مسلمان اس وقت جس حالت میں پاکستان پہنچ رہے ہیں اور یہاں پہنچ کر جن منصائب سے دوچار ہو رہے ہیں ان کا نظارہ اس قدر دردناک ہے کہ اسے دیکھ کر کوئی سنگ دل سے سنگ دل انسان بھی۔۔۔ بشرطیکہ سنگ دل کے باوجود وہ انسان ہو۔۔۔ متأثر ہوئے بغیر نہیں رہ سکتا۔ جس سر زمین پر یہ لوگ صدیوں سے آباد تھے وہاں سے ان کے ہمایوں نے انھیں حکومت کی طاقت اور فوج اور پولیس کی کھلی امداد سے نکلا ہے اور اس طرح نکالا ہے کہ یہ اپنا سب کچھ چھوڑ کر نکل جانے پر مجبور ہوئے ہیں۔ ان میں سے جو لوگ کچھ حروف پہیہ پسیہ زیور اور کپڑے لے کر چلے ان کی تلاشیاں لی گئیں اور ہر چیز سے انھیں محروم کر دیا گیا۔ حتیٰ کہ بعض قافلے اس حالت میں بھی پاکستان پہنچ کر ان کے کسی مرد اور عورت کے جسم پر کپڑے نام کا ایک تار بھی نہ تھا۔ جن کیمپوں میں ان غریبوں نے پناہ لی وہاں یہ خوراک پانی اور سایہ سے محروم رکھے گئے اور ان کے زخمیوں اور بیماروں کو اکثر حالات میں کوئی طبی امداد میسر نہ ہوئی۔ پاکستان کی طرف ہجرت کے دوران میں صرف بھی نہیں کہ جگہ جگہ ان پر حملے کیے گئے بلکہ پوری کوشش کی گئی کہ راستہ بھرا نہیں نہ پانی مل سکے اور نہ کھانا۔

ہزاروں لاکھوں مسلمانوں کے قافلے اس حالت میں پاکستان پہنچ رہے ہیں کہ مکان سے چور، کئی کئی دن کے فاقلوں سے مٹھاں پیاس سے بدحال اور زخمیوں اور بیماریوں سے جاں بلب ہیں۔ بہت سے بوڑھے بچے اور مریض یہاں پہنچتے ہی دم توڑ دیتے ہیں۔ بہت سے لوگ بھوک پیاس اور مکان کی شدت سے جگہ جگہ گرے پڑے ہوتے ہیں اور انھیں اگر فرمادیں پہنچتی تو ان کی زندگی بھی ختم ہو جاتی ہے۔ بکثرت بیمار اور زخمی کراہ رہے ہیں اور انھیں فوراً طبی امداد ہم پہنچانے کی

ضرورت ہوتی ہے۔ بے شمار لاشیں راستوں پر اور میدانوں میں پڑی ہوتی ہیں جنہیں دفن کرنے کا اگر جلدی انتظام نہ کیا جائے تو انھیں کتے کھانے لگتے ہیں اور ان کے مرثے سے بیکاریوں کے پھیلنے کا اندر یہ شہر ہوتا ہے۔ ایسی ہی بلکہ اس سے کچھ زیادہ دردناک حالت پناہ گزینوں کے ان کیمپوں میں دیکھی جا رہی ہے جو والٹن ٹریننگ اسکول اور ہوائی اڈے پر بنائے گئے ہیں۔ وہاں روزانہ بکثرت آدمی مر رہے ہیں اور ان کی لاشیں کئی کئی دن پڑی رہتی ہیں، صرف اس وجہ سے کہ اتنے مرنے والوں کو روز دفن کرنا کوئی آسان کام نہیں ہے۔ سیکڑوں ہزاروں مریض طبی امداد کے محتاج ہیں اور ان کے لیے نہ دوائیں کافی بھم پہنچ رہی ہیں اور نہ معالج۔ بکثرت بوڑھے اور بیمار لاوارث پنجھ ایسے ہیں جو اپنی مدد آپ نہیں کر سکتے اور اس کے سخت حاجت مند ہیں کہ کوئی ان کی خبر گیری کرے اور ایسے لوگوں کی تعداد تو بہت ہی زیادہ ہے جن کے پاس کپڑے، بستر، برتن کچھ بھی نہیں ہے۔

یہ ایک بہت ہی زیادہ محقر روداد ہے ان لاکھوں مظلوموں کی جوانانہ یونین کے مختلف علاقوں سے پاکستان آرہے ہیں۔ انسانی مصائب کا ایسا دردناک منظر اتنے وسیع پیانا پر شاید تاتاری وحشت کے طوفان کے بعد بھی نہ دیکھا گیا ہوگا۔ میں اس وقت اس سوال سے بحث نہیں کرنا چاہتا کہ اس مصیبت کے اسباب کیا ہیں۔ میں پاکستان کے لوگوں سے صرف یہ اپنی کرنا چاہتا ہوں کہ اپنے ان بھائیوں پر حرم کھائیں اور اجتماعی طور پر ان کی مدد کے لیے کھڑے ہو جائیں۔ یہ لوگ انسان ہیں اور انسانیت کا تقاضا ہے کہ آپ ان کی مدد کریں۔ یہ اس لیے بھی آپ کی امداد کے مستحق ہیں کہ انھوں نے پاکستان کا مطالبہ خود آپ سے پہلے اور آپ سے پڑھ کر زور شور سے کیا تھا۔ انھی کی مدد سے آپ اپنی الگ حکومت قائم کرنے میں کامیاب ہوئے اور یہ اسی جرم کی سزا ہے جو دہ آج ان ہولناک مصائب کی صورت میں بحکمت رہے ہیں۔

مغربی پنجاب کی حکومت اور پاکستان کی مرکزی حکومت اس عظیم الشان آفت کا مقابلہ کرنے کے لیے جو کچھ کر رہی ہے وہ بالکل ناکافی ہے۔ شاید کوئی بڑی سے بڑی منظم حکومت بھی محض سرکاری ذرائع سے ان آفات کا مقابلہ کرنے میں کامیاب نہیں ہو سکتی جو اتنے بڑے بیانے پر رونما ہوئے ہیں۔ یہ دراصل ایک قوی مصیبت ہے اور اس کا مقابلہ نہیں کیا جا سکتا جب تک پوری

قوم بحیثیت مجموعی اپنے تمام ذرائع سے اس کا سامنا کرنے کے لیے کھڑی نہ ہو جائے۔ اس لیے میں پاکستان کے لوگوں سے عام اچیل کرتا ہوں کہ وہ ہندستان سے آنے والے مہاجرین کی مدد کے لیے اجتماعی کوشش پر آمادہ ہوں۔

اس وقت ہزاروں ایسے رضاکار خادموں کی ضرورت ہے جو انہا پورا یا تھوڑا وقت اس کام کے لیے وقف کریں۔ ایسے ڈاکٹروں اور حکیموں کی ضرورت ہے جو کیپیوں میں رہ کر یا جا کر زخمیوں اور بیماروں کا علاج کریں۔ دواوں، کپڑوں اور بستریوں کی ضرورت ہے جن سے ان لوگوں کو موت، بیماری اور تکالیف کے چنگل سے بچایا جائے۔ روپے کی ضرورت ہے جس سے مہاجرین کی مدد کے مختلف کاموں کا سروسامان کیا جائے اور سب سے بڑھ کر جس چیز کی ضرورت ہے وہ یہ ہے کہ پاکستان کی رائے عام آن بے درد اور شقی القلب پاکستانیوں کے خلاف بھڑک اٹھے جو اپنے لاکھوں مسلمان بھائیوں کی اس مصیبت سے طرح طرح کے ناجائز فائدے اٹھانے کی کوشش کر رہے ہیں۔ ہندستان کے مسلمانوں کی بربادی پر پاکستان کے لوگوں کی سردہمہری ہی کچھ کم افسوس ناک نہیں ہے کجا کہ نوبت اب یہاں تک پہنچ جائے کہ ان کی خانہ بربادی کو یہ اپنی خانہ آبادی کا ذریعہ بنائیں۔ پاکستان میں ایک ایسی عام رائے تیار ہونی چاہیے جو اس قسم کی بدترین خود غرضیوں کو جہاں بھی دیکھئے اس پر برسر عام لعنت کرے۔

اعانتِ مہاجرین کے سلسلے میں جو اصحاب رضاکارانہ خدمات انجام دینا چاہیں یا روضے اور سامان سے مدد کرنا چاہیں وہ ان پلک جماعتوں کی طرف جلدی سے جلدی رجوع فرمائیں جن پر انھیں اعتماد ہو۔ پلک جماعتوں کے لیڈروں اور کارکنوں سے بھی میں درخواست کرتا ہوں کہ وہ اس نازک موقع پر کام کے لیے انھیں اور اپنی قوتوں کو مجتمع کر کے جلدی سے جلدی مہاجرین کی مدد کو پہنچیں۔ ہر لمحہ جو گزر رہا ہے ان کے مصائب اور مشکلات کو بڑھاتا جا رہا ہے۔

‘جماعتِ اسلامی’ بھی اس سلسلے میں کچھ خدمت کر رہی ہے۔ جن لوگوں کو ہمارے اوپر اعتماد ہو وہ ہمارے ساتھ تعاون فرمائیں۔ تمیں اس کام کے لیے ایسے رضاکاروں کی ضرورت ہے جو دل سوزی، جان فشانی اور اغراض و دیانت کے ساتھ مظلوموں کی خدمت میں وقت صرف کرنے پر آمادہ ہوں۔ جن کے پیش نظر خدا کی خوشنودی کے سوا کوئی دوسرا مقصد نہ ہو اور جو کم از کم خدمت

کے اوقات میں جماعت اسلامی کے ڈپلمنٹ کی پابندی کریں۔ ایسے حضرات اگر ہمارے ساتھ کام کرنا چاہیں تو براہ کرم جماعت اسلامی کے کیمپ واقع اسلامیہ پارک پونچھ روڈ پر مجھ سے میں یا مراسلت فرمائیں۔ نیز جو لوگ ہم پر اعتماد رکھتے ہوں وہ روپے کپڑے اور دواؤں سے بھی ہمارا ہاتھ دھٹائیں۔ اس مدد کے لیے اللہ ان کو اجر عطا فرمائے گا اور اسی کا اجر کافی ہے۔

ڈاک کا نظام درست نہ ہونے کی وجہ سے غالباً جماعت اسلامی کی ان شاخوں تک میری ہدایات نہیں پہنچ سکی ہیں جن کو اس خدمت کے لیے لاہور طلب کیا گیا تھا۔ لہذا میں اخبار کے ذریعے سے جماعت کی ان تمام شاخوں کو جو پاکستان میں واقع ہیں یہ ہدایت کرتا ہوں کہ اپنے ارکان اور حلقة ہمدردانہ کی نصف تعداد جلدی سے لاہور پہنچیں اور ایسا انتظام کریں کہ ایک پارٹی کے والپس جانے سے پہلے دوسری پارٹی اس کی جگہ کام کرنے کے لیے پہنچتی رہے۔

اس مرحلے پر محترم میاں طفیل محمد صاحب قیم جماعت اسلامی پاکستان کی طرف سے ایک تفصیلی خط جماعت اسلامی کے ارکان اور ہمدردوں کے نام جاری کیا گیا۔ ۱۹۷۴ء کو امیر جماعت مولانا سید ابوالا علی مودودی نے کیمپ جماعت اسلامی مبارک پارک، پونچھ روڈ لاہور سے ایک ایجیل شائع کی جس میں کہا گیا تھا کہ جماعت اسلامی نے ہوائی اڈے (والثن کیمپ) میں اپنا ایک ہسپتال قائم کیا ہے جس میں یونیفارم، ایلو پیچک اور ہومیو پیچک علاج کا انتظام ہے۔ لیکن مریضوں کی تعداد اتنی زیادہ ہے کہ ہماری طرف سے جو حکیم اور ڈاکٹر مقرر ہیں وہ شب و روز کی محنت کے باوجود سب کی خدمت نہیں کر سکتے۔ ہمیں ایسے طبیبوں اور ڈاکٹروں کی سخت ضرورت ہے جو اس کام میں فی سبیل اللہ ہمارا ہاتھ بٹانے پر تیار ہوں۔ خصوصیت کے ساتھ میں جماعت اسلامی کے جملہ ہمدردوں سے ایجیل کرتا ہوں کہ ان میں جو حکیم، ڈاکٹر یا ہومیو پیچہ موجود ہوں۔ وہ اس خدمت کے لیے آگے بڑھیں۔

### کیمپ کا قیام

کارکنان کی آمد کے ساتھ ہی جماعت اسلامی نے پہلا کیمپ والثن (ہوائی اڈا) میں وسط ستمبر میں قائم کر دیا۔ اگرچہ پہلے کیمپ کا نظام سرکاری طور پر ایک فوجی میجر کی کمان میں تھا اور

کچھ انتظامیہ کے لوگ بھی وہاں مقرر تھے اور رضا کار کے طور پر بھی وہاں کچھ رنگارنگ قسم کے نوجوان کام کر رہے تھے۔ لیکن ہزارہا مہاجرین وہاں روزانہ آرہے تھے جن میں شدید مریض، ضعیف، بچے، زخمی اور مخذول کیے گئے افراد کی بہت بڑی تعداد ہوتی تھی۔ اکثر لوگ بھوک اور فاقلوں سے ٹھہرائے تھے۔ بے سہارا افراد تو شمار نہیں ہو سکتے تھے۔ یہ وہ لوگ تھے جن کے اکثر اعزہ یا شہید کر دیے گئے تھے یا راستوں کے حلبوں میں ایک دوسرے سے الگ ہو گئے تھے۔ ان محروم اور مصیبتوں میں جلتا حضرات کو سنیا ناکوئی آسان کام نہ تھا۔ پھر بدانظامی کے باعث سخت افراتفری کی فضائی تھی۔

محترم امیر جماعت نے خود ان سب حالات کا جائزہ لیا۔ یکمپ کے کمائٹر سے رابطہ قائم کر کے انھیں جماعت کی خدمات پیش کی گئیں۔ رانا اللہ دادخان صاحب نے کافی محنت اور توجہ سے کام سنبلالا۔ یکمپ کمائٹر نے جماعت کے کارکنان کی دیانت، امانت، محنت اور گلن سے متاثر ہو کر جلد ہی مکمل نظام جماعت کے حوالے کر دیا اور سرکاری کارکنان کو بھی ہدایت کی گئی کہ وہ جماعت کے زیر ہدایت کام کریں۔ اب واللہ یکمپ کی مکمل ذمہ داری چودھری علی احمد خاں صاحب کے سپرد کر دی گئی۔ چودھری علی احمد خاں صاحب بطور سب اسپکٹر پولیس قلعہ پھولو ضلع جالندھر میں ملازم تھے لیکن جماعت کے اصول اور ہدایت کے مطابق انہوں نے انگریز کے کافرانہ نظام سے قطع تعلقی کرتے ہوئے اس طازمت سے استغفار دے دیا اور جماعت اسلامی کے رکن بن گئے۔ انہوں نے پھولوہی میں عین پولیس قلعہ کے سامنے جہاں وہ بطور انسٹرکٹر آف سرٹی فیسر تھے معمولی درجے کا ہوٹل کھول کر دعوت اسلامی کا کام شروع کر دیا۔ بے حد غنیتی تھے۔ پھر جماعت نے انھیں کمشنری جالندھر کا قائم مقرر کیا، نظم و ضبط اور محنت ان کی گھٹی میں رچی بی تھی۔

واللہ یکمپ کا نظم سنبلالے ہی انہوں نے یکمپ کے کارکنان اور نظام کو اس طرح منضبط کیا کہ لاپروا اور خود غرض سرکاری عملہ اور نام نہاد مسلم لیکی رضا کاروں کو یا تو سیدھا ہونا پڑا یا پھر وہ یکمپ چھوڑ کر بھاگ گئے۔ چودھری صاحب کے ہمراہ اس دور کے سیکڑوں جماعی کارکن جو کہ اکثر بالکل نوعر تھے، مہاجرین کی خدمات میں ہمہ تن معروف تھے۔ لاہور کے مکتبہ تعمیر انسانیت کے مالک شیخ قر الدین صاحب، چودھری صاحب کی نیابت کر رہے تھے۔ سرگودھا، راول پنڈی سیال کوٹ،

ملتان اور گوجرانوالہ کے آئش حضرات اسی کیمپ میں کام کرتے رہے۔ جناب مولانا محمد علی مظفری صاحب، جناب شیخ عبدالمالک صاحب ملتان ان کے بھائی شیخ عبدالواحد صاحب اور بھتیجے شیخ محمد الیوب صاحب، صوبہ سرحد کے رفقا اور دیگر اضلاع کے حضرات غذا اور اشیاء ضرورت بھی مہیا کرتے رہے اور خدمات بھی سر انجام دیتے رہے۔ مرکز کے تمام رفقا بھی جن میں شیخ فقیر حسین صاحب مرحوم، جناب چودھری رحمت اللہ صاحب اور دیگر حضرات شامل تھے باہر سے آنے والے رفقا کے انتظام اور اشیاء ضروریہ پہنچانے میں ہمہ وقت مصروف تھے۔ وہ ہر آنے والے رفیق سے پوچھتے تھے کہ کیا کام کر سکتے ہو؟ اور ہر رفیق کا بھی جواب ہوتا تھا کہ جو کام بھی پرداز دیا جائے۔

### کیمپ میں تقسیم کار

اب وہاں کام کی نوعیت دیکھیں:

○ میتوں کو قبریں کھدوں کر یا خود کھود کر دفنانا: کئی ایام ایسے بھی آئے کہ ایک ایک دن میں سیکڑوں میتوں کو دفنانا پڑا جن میں کئی متحمیں ہیضہ اور دیگر وباوں کی وجہ سے بدبو تک چھوڑ پھکی ہوتی تھیں۔ جماعت کے اعلیٰ تعلیم یا نتے حضرات صرف خدا کی رضا کے لیے یہ ساری مشقتیں اٹھارے تھے۔

○ کیمپ کی بعده وقتی صفاتی: جہاں گندگی کے ڈھیر بھی ہوتے تھے۔ یہ کام آٹھ آٹھ یادیں دس حضرات کی ٹولیوں میں علاقہ وار تقسیم کر کے کیا جاتا تھا۔ ہر ساتھی کو ایک ایک جہاڑو ٹوکری اور بیچپہ دیا جاتا تھا۔ ہر قسم کا کوڑا کرکٹ اور غلافت وغیرہ کی صفائی کی جاتی تھی۔ عموماً مہاجرین جب باریش اور بزرگ حضرات کو صاف سفرے لباس میں یہ کام کرتے دیکھتے تو خود ساتھ شامل ہو جاتے۔ چودھری طلی احمد خاں صاحب نے اس کام میں چودھری عبدالمالک صاحب کی کامیابی دیکھ کر انھیں کیمپ کا سینئری اسپکٹر ہنار دیا۔ مہاجر بیچپے اور نوجوان بھی ہاتھ بٹانے لگے۔

○ سامان کی تقسیم: کیمپوں میں رضا یوں، کھیلوں اور دیگر پارچہ جات کی تقسیم کا نظام بھی جماعت نے اپنے ہاتھ میں لے لیا۔ تقسیم میں حکمت عملی یہ اختیار کی کہ چینا جپچی اور بدنظری کے بجائے رات کے وقت جب لوگ سورہ ہے ہوتے، تو رات ڈھلنے کے بعد سامان ساتھ لے کر

نکتے اور جس کے اوپر کبل، کھیس یا الحاف نہ ہوتا، اس کے اوپر کپڑا اڈال دیا جاتا۔ عموماً یہ کام ہفتے میں اچانک کسی رات کیا جاتا، تاکہ کوئی شخص چالاکی سے پہلا کپڑا ادھر ادھر کر کے دوسرا کپڑا نہ لے۔ اس طرح ضرورت مند مہاجرین کی احتیاج پوری ہوتی چلی گئی۔

واللہ یکپ میں کھانے کی تقسیم بچوں کے لیے دودھ کی تقسیم لوگوں کو ایسی ترتیب اور ترتیب کے ساتھ ٹھیک رانا کہ 'مخلوط سوسائٹی' کا منظر دیکھنے میں نہ آئے مختلف صورتوں میں یکپوں میں آنے والے بدقاش اور بدنیت لوگوں کو روکنے کی کوشش، لوگوں کے اندر دین اور اخلاق کی رغبت پیدا کرنے کی سی، صبر کی تلقین، مریضوں کا علاج اور ان کی ہر تکلیف اور ضرورت کے وقت تعاون رات کے وقت حفاظت اور پھرے کا نظام جیسے امور پر خصوصی توجہ دی جا رہی تھی۔ اس میں نوجوان مہاجرین کی ایک مقول تعداد کا تعاون بھی حاصل تھا۔ اگرچہ مہاجرین کی آمد و رفت کا سلسلہ رکنے میں نہیں آ رہا تھا لیکن تنظیم اس طرح قائم کر دی گئی تھی کہ کسی کام میں رکاوٹ بہت کم پیش آتی تھی۔

جماعت کے ہسپتال کا قیام اور مخدور افراد کے پاس موقع پر جا کر طبی تعاون کا بھی بہت بڑا اثر تھا۔ اس دور کے اساتذہ مکملہ زراعت کے افران اور بعض دوسرے سرکاری ملازمین جو کہ مولانا مودودی کے لئے پیغمبر سے متاثر تھے اس خدمت کے لیے بھی چھٹیاں لے کر آئے۔ چودھری محمد ابراء یم صاحب ایم اے چودھری محمد اکبر صاحب بی اے بی ایڈی چودھری محمد اشرف صاحب ایم اے چودھری عزت علی خاں صاحب، ڈپی ڈائرکٹر زراعت، محمد باقر خاں صاحب کے حلقة اڑ کے کئی ملکان کے حضرات اور دوسرے کئی حضرات نے مہینوں خدمات سرانجام دیں۔ خان لیاقت علی خاں صاحب وزیر اعظم پاکستان واللہ یکپ میں آئے تو وہاں کے نظم و نت سے بے حد متاثر ہوئے اور جماعت کے ناظمین سے مل کر ان کے کام کی تحریف کی۔

### کیمپ میں خطبہ عید الاضحی

واللہ یکپ میں عید الاضحی کی نماز محترم مولانا سید ابوالاعلیٰ مودودی نے پڑھائی۔ حاضری کم از کم ۵۰۰ ہزار افراد پر مشتمل تھی۔ مولانا رحمۃ اللہ علیہ کے خطاب کو جو کہ قرآن و سنت کی روشنی میں صبر اور توکل علی اللہ کی تلقین پر مشتمل تھا، بہت توجہ سے سن گیا۔ اپنے اس خطبے میں

مولانا سید ابوالا علی مودودی نے فرمایا: ”جو شخص خدا پر ایمان رکھتا ہے وہ اس حالت میں کہ وہ نعمتوں میں گھرا ہوا ہو اس بات کو نہیں بھولتا کہ وہ خدا کا بندہ ہے اور اس کو جو کچھ بھی ملا ہے وہ پروردگار کی امانت ہے۔ وہ نہ بچرتا ہے نہ اکڑتا ہے نہ اپنے آپ کو اور اپنے پروردگار کو بھول جاتا ہے بلکہ شکرگزار رہتا ہے۔ انسانوں کی دوسری قسم جو خدا پر سچا ایمان نہیں رکھتی ہے، تعقیب پا کر آپ سے باہر ہو جاتی ہے۔ انھیں دولت ملتی ہے تو ان کی خود غرضی بڑھ جاتی ہے۔ اقتدار میں حصہ ملتا ہے تو مقامِ بندگی کو بھول جاتے ہیں۔

ایمان رکھنے والوں کی نعمتوں میں کمی آجاتی ہے تو وہ ایک ایک لقے کے لیے اپنے آپ کو ذلیل نہیں کرتے، نہ اپنی تھنگ حالی کا رونا روتے ہیں اور خدا کے سامنے شکوہ و شکایت کے دفتر کھول دیتے ہیں، جب کہ اس دوسری مخلوق کو ایسی صورت سے سابقہ پیش آتا ہے تو اپنی خودداری کو نیچ دیتے ہیں۔ اور ان کی حرکتوں سے ایسا معلوم ہونے لگتا ہے جیسے انھیں اللہ نے کبھی کوئی نعمت دی ہی نہیں تھی۔

میرے بھائیو اور بہنو! خدا پر ایمان رکھنے والوں کی طرح، مصیبت زدہ ہونے کے باوجود آپ کا مقام یہ ہے کہ اپنی سیرت کو نہ گرنے دیں، اپنے مالک، خالق اور رازق کو نہ بھولیں اور بھروسہ رکھیں کہ اگر اس نے پہلے نعمتوں سے نوازا تھا تو آئینہ کبھی انعامات عطا فرما سکتا ہے۔

آزمائیش کا دوسرا پہلو اہلی پاکستان کو درپیش ہے۔ ان پر اللہ کا فضل ہوا کہ وہ ان آفات سے محفوظ رہے جن کا نشانہ مشرقی چنگاب میں ان کے بھائی اور ان کی بہنیں بنیں۔ لیکن محفوظ رہنے کی یہ حالت بجاے خود ایک بہت بڑی آزمائیش ہے کہ آپ اس کا شکر کس طرح ادا کرتے ہیں۔ اپنے مظلوم بھائیوں اور بہنوں کے کام آکریا خود غرضیوں پتیوں اور بد عنوانیوں کا مظاہرہ کر کے۔

واثن میں جماعتِ اسلامی کے رفقا کی خدمات میری آنکھوں دیکھی ہیں۔ جماعتِ اسلامی کے چند سو افراد کا ادل بدل ہو کر اتنا عظیم کام کرتا، صرف اللہ تعالیٰ کی خوشنودی حاصل کرنے کے جذبے کا نتیجہ تھا۔ دوسری طرف آباد کاری (عملیاً بر باد کاری) کے کام کا نظام، حکومت نے اس طرح تکمیل دیا کہ لوگوں کے ایمان و یقین کے دجیاں بکھر گئیں۔ میرے خیال میں سرکاری اور با اثر ملازمین اور بڑے جا گیرداروں کے سوا کوئی شخص رشت کے بغیر کچھ حاصل نہ کر سکا۔ بعض لوگ

درختوں کے پتوں پر گزارہ کر رہے تھے لیکن سرکاری ملازمین ان پر بھی رحم نہیں کرتے تھے۔ اس بھرت کا سارا دینی اور اخلاقی پھل سرکاری حکام اور اہل کاران کی بعملی نے جھلا کر رکھ دیا اور نصیبی یہ بھی رہی کہ خود مہاجرین میں سے بھی جو لوگ یہاں سرکاری ملازمتوں میں آئے، ان کی ایک بڑی تعداد بھی سینئے سمنانے میں لگ گئی اور ایمان دار لوگوں کی تعداد کم ہوتی چلی گئی۔

بہرحال واللہ یکپ میں جماعت اسلامی کی خدمات رفتارے جماعت کو کندن بنا گئی۔ خدمتِ خلق اور رضاۓ الہی کے لیے اپنی ہر چیز کو قربان کرنے اور اپنے آپ کو اللہ کی راہ میں کھپادینے کا ایک عظیم تجربہ تھا۔ لیکن ہمیں اور ہمارے کام کو دبیر کے آخری ایام تک بمشکل برداشت کیا گیا۔ رشوت خور سرکاری ملازمین نے اور ان کی زیر پرستی خیانت کار کارندوں اور ان کے سرپرست اعلیٰ حکام نے ہر بھلائی کا کام ناممکن بنا دیا۔ جنوری ۱۹۷۸ء میں مہاجرین کی آمد بھی کم ہو گئی تھی۔ اس لیے جماعت نے بھی دوسرے کاموں کی طرف توجہ دینے کا فیصلہ کیا۔

جماعت اسلامی نے ۱۳ ستمبر ۱۹۷۷ء سے ہی پناہ گزین یکپوں میں کام شروع کر دیا تھا۔

یکپ کی خدمات کے علاوہ لاوارث بچوں اور لاوارث عورتوں کی کفالت و حفاظت کی ذمہ داری بھی کارکنان جماعت کے سپرد کی گئی جو بہت ہی اہم ذمہ داری تھی۔ الحمد للہ اس بارے میں بھی جماعت کے کسی کارکن کے متعلق کسی ادنیٰ ٹھکایت کا موقع پیدا نہیں ہوا۔ جماعت کے کارکنوں کی محنت اور اخلاص کی یہ ساکھ تھی کہ ۱۵ دسمبر ۱۹۷۷ء کو ایک نئے سرکاری یکپ کماٹر کی بذماعتیکی اور بد دینیت سے بچ آ کر مولانا مخترم کے ارشاد کے مطابق واللہ یکپ میں کام بند کر دیا گیا تو واہہ یکپ شاہد رہ یکپ اور دوسرے یکپوں کے افران کی درخواست پر واللہ یکپ سے فارغ ہونے والے کارکنان کو ان کے یکپوں میں بچج دیا گیا۔

یہ خدمات جماعت اسلامی کی للہیت، انسان دوستی اور خدادتری کا وہ لازوال کارنامہ ہیں جن کا اجر اللہ تعالیٰ کے سوا کوئی نہیں دے سکتا۔ اللہ تعالیٰ ان خدمات میں حصہ لینے والے سب حضرات کو اجر عظیم عطا فرمائے خواہ وہ زندہ ہیں یا اپنے ماں کے حضور حاضر ہو گئے ہیں۔